

ಅ) ಹಾಗಿದ್ದಲ್ಲಿ, ಭಾರತದ ಸಂವಿಧಾನದ 309ನೇ ಪ್ರಕರಣಕ್ಕೆ ಅನುಸರಿಸಿ, ವ್ಯವಸಾಯೋತ್ಪನ್ನ ಮಾರಾಟ ಸಮಿತಿಗಳ ನೌಕರರೂ ಸರ್ಕಾರಿ ನೌಕರರೆಂದು ಪರಿವರ್ತಿತರಾದ ಬಗ್ಗೆ ರೂಪಿಸಲಾದ ಅಂತಃ ಸಿಯಮಾವಳಿಗಳು ಯಾವ ಹಂತದಲ್ಲಿ ಬಾಕಿ ಇವೆ.

ಇ) ಸೇವಾ ಸಿಯಮಾವಳಿಗಳನ್ನು ಶೀಘ್ರದಲ್ಲಿ ರೂಪಿಸಲಾಗುತ್ತಿದೆಯೇ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರಿ ಸಚಿವರು) --- (ಅ) ಹೌದು

ಆ) ಕರಡು ಸಿಯಮಾವಳಿಗಳು ಕಾನೂನು ಮತ್ತು ಸಂಸದೀಯ ಇಲಾಖೆಯ ಪರಿಶೀಲನೆಯಲ್ಲಿದೆ.

ಇ) ಹೌದು

ಶ್ರೀ ಕೆ. ಚನ್ನ ಬಸವನಗೌಡ.---ಸರ್ಕಾರದಲ್ಲಿ ಅಬ್ಸಾರ್ಟ್ ಆಗಿ ನಿವೃತ್ತರಾದಂಥ ಎಪಿಎಂಸಿ ನೌಕರರು ಎಷ್ಟು ಜನ ಇದ್ದಾರೆ ?

ಶ್ರೀ ಆರ್. ಎಲ್. ಜಾಲಪ್ಪ.---ನನಗೆ ಅಂಕಿ ಅಂಶಗಳು ಗೊತ್ತಿಲ್ಲ. ಈಗಾಗಲೇ ನಾವು 7-2-1984ರಲ್ಲಿ ಚೀಫ್ ಮಾರ್ಕೆಟಿಂಗ್ ಅಫೀಸರ್‌ಗೆ ಒಂದು ಇನ್‌ಸ್ಟ್ರಕ್ಷನ್ ಕಳುಹಿಸಿದ್ದೇವೆ. ಅಬ್ಸಾರ್ಟ್ ಆಗಲಿಕ್ಕೆ ಮೊದಲು ಏನು ಬರುತ್ತಿತ್ತು ಅದನ್ನು ಕೊಡಬೇಕು, ಮತ್ತು ರೋಲ್ಸ್ ಪ್ರೆಸಲ್ಟ್ಸ್ ಅದ ಮೇಲೆ ಉಳಿದುದನ್ನು ಅವರಿಗೆ ಕೊಡಬೇಕೆಂದು ಈಗಾಗಲೇ ಇನ್‌ಸ್ಟ್ರಕ್ಷನ್ ಕಳುಹಿಸಿದ್ದೇವೆ.

ಶ್ರೀ ಕೆ. ಚನ್ನ ಬಸವನಗೌಡ.---ಎಷ್ಟು ದಿನದಲ್ಲಿ ಕಾರ್ಯಗತ ಮಾಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.---ಒಂದು ತಿಂಗಳಲ್ಲಿ ಫೈನಲ್ ಆಗಬಹುದು

ಶ್ರೀ ಕೊಪ್ಪದೇ.---ವರ್ಗಾವಣೆ ಬಗ್ಗೆ ಒಂದು ಯೋಜನೆ ತೆಗೆದುಕೊಳ್ಳಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.---ವರ್ಗಾವಣೆ ಬಗ್ಗೆ ಯೋಜನೆ ಏನು ಮಾಡುವುದು ? ಮಾನ್ಯ ಸದಸ್ಯರು ಏನು ಹೇಳುತ್ತಾರೆ ಎಂಬುದು ನನಗೆ ಅರ್ಥವಾಗುತ್ತಿಲ್ಲ.

ದೇವಲಘಾಣಗಾಪುರ ಕೋಟೆಯ ಸುತ್ತ ಮುತ್ತಲಿನ ಜಮೀನನ್ನು

ಅಧಿಕೃತವಾಗಿ ವಶಪಡಿಸಿಕೊಳ್ಳುವುದು

319 (672) ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್) ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬಹಳ ಹಿಂದೆ ಕಟ್ಟಲಾಗಿದ್ದ ದೇವಲ ಘಾಣಗಾಪುರದ ಹುಡಾ (ಕೋಟೆ) ಮತ್ತು ಅದರ ಸುತ್ತಲಿನ ಸ್ಥಳ ಸರ್ಕಾರದ ವಶದಲ್ಲಿರುವುದು ನಿಜವೇ ?

ಆ) ಸದರಿ ಸ್ಥಳವನ್ನು ಖಾಸಗಿ ವ್ಯಕ್ತಿಗಳು ಅನಧಿಕೃತವಾಗಿ ವಶಪಡಿಸಿಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಅದನ್ನು ಯಾವಾಗ ಮತ್ತು ಯಾರು ತಮ್ಮ ವಶಕ್ಕೆ ತೆಗೆದುಕೊಂಡಿದ್ದಾರೆ ?

ಈ) ಇದನ್ನು ಪುನಃ ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಂಡು ಗೃಹರಹಿತ ಬಡ ಜನರಿಗೆ ಹಂಚಲು ಯೋಚಿಸಿದೆಯೇ ? ಹಾಗಿದ್ದಲ್ಲಿ ಅದನ್ನು ಯಾವಾಗ ವಿತರಣೆ ಮಾಡಲಾಗುವುದು ಹಾಗೂ ಹಂಚಲಾಗುವ ಜಮೀನಿನ ವಿಸ್ತೀರ್ಣವೆಷ್ಟು ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).---

ಅ) ಇದು ಖಾಸಗಿ ಆಸ್ತಿಯಾಗಿದ್ದು ಸರ್ಕಾರದ ವಶದಲ್ಲಿರುವುದಿಲ್ಲ.

ಆ) ಉದ್ಭವಿಸುವುದಿಲ್ಲ

ಇ) ಉದ್ಭವಿಸುವುದಿಲ್ಲ

ಈ) ಉದ್ಭವಿಸುವುದಿಲ್ಲ

ಶ್ರೀ ಕೆ. ಬಿ. ಶಾಣಪ್ಪ.---ನಮ್ಮ ಭಾಗದಲ್ಲಿ ಹುಡಾ, (ಕೋಟೆ) ಎಂದು ಏನು ಹೇಳುತ್ತೇನೆ. ಅದನ್ನು ಪಾಟೀಲಗಾರರ ಸಮಯದಲ್ಲಿ ಕಟ್ಟಿದ, ಅದು ಖಾಸಗಿ ಆಸ್ತಿಯಾಗುವುದಿಲ್ಲ. ಪ್ರಜಾತಂತ್ರದ ಚೌಕಟ್ಟಿನಲ್ಲಿ ರಾಜ್ಯಕ್ಕೆ ಸಂಬಂಧಪಟ್ಟದ್ದು ಅದು ಸರ್ಕಾರದ್ದು. ಈಗ ಇದು ಖಾಸಗಿ ಆಸ್ತಿಯಾಗಿದ್ದು ಸರ್ಕಾರದ ವಶದಲ್ಲಿರುವುದಿಲ್ಲ ಎಂದು ಹೇಳಿ ಮುಂದಿನ ಪ್ರಶ್ನೆಗಳನ್ನು ಕೇಳುವುದಕ್ಕೆ ಚಾನ್ಸ್ ಇಲ್ಲದಂತೆ ಮಾಡಿದ್ದಾರೆ. ಅಲ್ಲಿರುವಂಥ ದೊಡ್ಡ ಪಟ್ಟಭದ್ರಹಿತಾಸಕ್ತಿಗಳು ನಮ್ಮದು ಎಂದು ಹೇಳುತ್ತಿದ್ದಾರೆ.

ಶ್ರೀ ವಿ. ಎಲ್. ಪಾಟೀಲ್.---ಕೋಟೆ ಸುತ್ತ ಇರತಕ್ಕ ಜಮೀನಿನ ಬಗ್ಗೆ ಮಾನ್ಯ ಸದಸ್ಯರು ಪ್ರಶ್ನೆ ಹಾಕಿದ್ದಾರೆ.

ಶ್ರೀ ಕೆ. ಬಿ. ಶಾಣಪ್ಪ.—ದೊಡ್ಡ ಶ್ರೀಮಂತರು ಅದನ್ನೂ ತೆಗೆದುಕೊಂಡು ಮಾರುತ್ತಿದ್ದಾರೆ. ಇದರ ಬಗ್ಗೆ ತನಿಖೆ ನಡೆಸಿ, ಅಲ್ಲಿ ಮಾರಾಟ ಮಾಡತಕ್ಕದ್ದು ನಿಲ್ಲಿಸಬೇಕೆಂದು ಮಾನ್ಯ ಮಂತ್ರಿಗಳಿಗೆ ತಿಳಿಸಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಅದು ಸರ್ಕಾರದ ವಶದಲ್ಲಿಲ್ಲ, ತಾವು ಹೇಳಿದ್ದೀರಿ ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ. ಹೇಳಿದ್ದೀರಿ ಆ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ.—ಈಗ ಸರ್ಕಾರದ ವಶದಲ್ಲಿ ಇದು ಇಲ್ಲ ಎನ್ನುವುದನ್ನು ಛಾಲಂಜ್ ಮಾಡಬೇಕಾಗುತ್ತದೆ.

ಶ್ರೀ ವಿ. ಎಲ್. ಪಾಟೀಲ್.—ಒಂದು ವೇಳೆ ಏನಾದರೂ ಸರ್ಕಾರದ ವಶದಲ್ಲಿ ಇದ್ದಲ್ಲಿ ಇದರ ಬಗ್ಗೆ ತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ. ಈಗ ಇದು ಸರ್ಕಾರದ ವಶದಲ್ಲಿ ಇರುವುದಿಲ್ಲ. ತಾವು ಹೇಳಿರುವುದರ ಬಗ್ಗೆ ಮತ್ತೊಮ್ಮೆ ಪರಿಶೀಲನೆ ಮಾಡಿ ನಮಗೆ ತಿಳಿಸುತ್ತೇನೆ.

ಅಫ್ಜಲಪುರ ತಾಲ್ಲೂಕಿನ ದೇವಲಗಾಣಗಾಪುರದಲ್ಲಿರುವ ದತ್ತಾತ್ರೇಯ ದೇವಸ್ಥಾನದ ಸುತ್ತ ಮುತ್ತ ಸ್ವಾಧೀನ ಪಡಿಸಿಕೊಂಡ ಜಮೀನುಗಳಿಗೆ ಪರಿಹಾರ ಧನ

320 (678) ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಗುಲ್ಬರ್ಗ ಜಿಲ್ಲೆಯ ಅಫಜಲಪುರ ತಾಲ್ಲೂಕು ದೇವಲಗಾಣಗಾಪುರದಲ್ಲಿ ದತ್ತಾತ್ರೇಯ ದೇವಸ್ಥಾನ ಜಾಗವನ್ನು ಜಾತ್ರೆಗೆ ಅನುಕೂಲವಾಗುವಂತೆ ವಿಸ್ತರಿಸಲು ದೇವಸ್ಥಾನದ ಸುತ್ತ ಮುತ್ತಲಿನ ಮನೆಗಳನ್ನು ಕೊಂಡು ಕೊಂಡು ಸಂಬಂಧಪಟ್ಟ ಮನೆ ಮಾಲಿಕರಿಗೆ ಪರಿಹಾರ ಧನ ಕೊಡಲಾಗಿದೆಯೇ, ಹಾಗಿದ್ದಲ್ಲಿ ಯಾವಾಗ ;

ಆ) ಪರಿಹಾರ ಧನವನ್ನು ಮಾಲೀಕರಿಗೆ ಕೊಟ್ಟಿದ್ದರೂ ಮನೆಗಳನ್ನು ಸ್ವಾಧೀನ ಪಡಿಸಿಕೊಂಡು ಅವನ್ನು ಕೆಡವಿ ಜಾಗವನ್ನು ವಿಸ್ತರಿಸದಿರಲು ಕಾರಣವೇನು ?

ಇ) ದೇವಸ್ಥಾನದ ಸುತ್ತ ಮುತ್ತಲು ಸ್ಥಳಾಧಿಕಾರ ಕಡೆಮೆ ಇದ್ದು ಜಾತ್ರೆಗೆ ಬರುವ ಲಕ್ಷಾಂತರ ಮಂದಿ ಯಾತ್ರಿಕರಿಗೆ ತೊಂದರೆ ಆಗುತ್ತಿರುವ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಈ) ಬರಲಿರುವ ಫೆಬ್ರವರಿ ಜಾತ್ರೆಯ ಒಳಗಾದರೂ ದೇವಸ್ಥಾನದ ಜಾಗವನ್ನು ವಿಸ್ತರಿಸಿ ಯಾತ್ರಾರ್ಥಿಗಳಿಗೆ ಅನುಕೂಲ ಮಾಡಿಕೊಡಲಾಗುವುದೇ ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ಹೌದು, 9-12-81, 26-5-82 ಮತ್ತು 1-9-83 ರಲ್ಲಿ ಕೊಡಲಾಗಿದೆ.

ಆ) ಸ್ವಾಧೀನ ಪಡಿಸಿಕೊಂಡಿರುವ 4 ಮನೆಗಳನ್ನು ಕೆಡವಿ ಜಾಗವನ್ನು ವಿಸ್ತರಿಸಲಾಗಿದೆ.

ಇ) ಬಂದಿದೆ.

ಈ) ಈಗ ಸ್ವಾಧೀನ ಪಡಿಸಿಕೊಂಡಿರುವ ಜಾಗವು ಸಾಕಾಗದೆ ಇರುವುದರಿಂದ ದೇವಸ್ಥಾನದ ಹಿಂಭಾಗದಲ್ಲಿರುವ ಜಾಗವನ್ನು ಸಹಾ ಖಾತೆದಾರರಿಂದ ಕ್ರಯಕ್ಕೆ ತೆಗೆದುಕೊಂಡು ಜಾಗ ವಿಸ್ತರಿಸಲು ಸುಮಾರು 3, 4 ತಿಂಗಳ ಸಮಯ ಬೇಕಾಗುತ್ತದೆ.

ಶ್ರೀ ಪಂಪಾಪತಿ.—ಅದ್ಯಕ್ಷರೇ, “ಬಂದಿದೆ” “ಬಂದಿಲ್ಲ” ಎಂದು ಉತ್ತರ ಕೊಟ್ಟರೆ ನನಗೆ ಅರ್ಥವಾಗುವುದಿಲ್ಲ. “ಗುಲ್ಬರ್ಗ ಜಿಲ್ಲೆಯ ಅಫಜಲಪುರ ತಾಲ್ಲೂಕು ದೇವಲಗಾಣಗಾಪುರದಲ್ಲಿ ದತ್ತಾತ್ರೇಯ ದೇವಸ್ಥಾನ ಜಾಗವನ್ನು ಜಾತ್ರೆಗೆ ಅನುಕೂಲವಾಗುವಂತೆ ವಿಸ್ತರಿಸಲು ದೇವಸ್ಥಾನದ ಸುತ್ತ ಮುತ್ತಲಿನ ಮನೆಗಳನ್ನು ಕೊಂಡು ಕೊಂಡು ಸಂಬಂಧಪಟ್ಟ ಮನೆ, ಮಾಲಿಕರಿಗೆ ಪರಿಹಾರ ಧನ ಕೊಡಲಾಗಿದೆಯೇ” ಎಂದು ನಾನು ಪ್ರಶ್ನೆ ಕೇಳಿದ್ದೇನೆ. ಅದಕ್ಕೆ ತಾವು “ಹೌದು” ದಿನಾಂಕ: 8-12-71, 25-5-82 ಮತ್ತು 1-9-83 ರಲ್ಲಿ ಕೊಡಲಾಗಿದೆ” ಎಂದು ಹೇಳಿದ್ದೀರಿ. ನೀವು ಎಷ್ಟು ಜನರಿಗೆ ಪರಿಹಾರ ಕೊಟ್ಟಿದ್ದೀರಿ, ಎಷ್ಟು ಮನೆಯವರಿಗೆ ಪರಿಹಾರ ಕೊಟ್ಟಿದ್ದೀರಿ ? ಹಾಗಿದ್ದರೆ ಇಲ್ಲಿ ಬೇರೆ ನಾಲ್ಕು ಮನೆಗಳನ್ನು ಕೆಡುವುದಕ್ಕೆ ಕಾರಣವೇನು ? ಇನ್ನು ಉಳಿದಂಥ ಮನೆಗಳನ್ನು ಕೆಡುವದೇ ಇರಲು ಕಾರಣಗಳೇನು ? ಅವೇಲೆ ದೇವಸ್ಥಾನದ ಸುತ್ತ ಮುತ್ತಲು ಸ್ಥಳಾಧಿಕಾರ ಕಡೆಮೆ ಇದ್ದು, ಜಾತ್ರೆಗೆ ಬರುವ ಲಕ್ಷಾಂತರ ಮಂದಿ ಯಾತ್ರಿಕರಿಗೆ ತೊಂದರೆಯಾಗುತ್ತಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ? ತಾವು ಕೊಡಲೇ ಮಕ್ಕ ಮನೆಗಳನ್ನು ತೆರವು ಮಾಡಿಸಿ, ಜಾತ್ರೆಗೆ ಬರತಕ್ಕಂಥ ಯಾತ್ರಾರ್ಥಿಗಳಿಗೆ ಅನುಕೂಲ ಮಾಡಿಕೊಡುವಂತೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ?